

Врз основа на член 73 став (1) од Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Македонија, на седницата, одржана на 29.8.2017 година, издаде

## ЛИЦЕНЦА

за приредување на игри на среќа во обложувалница

1. На Друштвото за трговија и услуги „БАНАНА КИЦК“ ДОО експорт-импорт Тетово МУ СЕ ИЗДАВА лиценца за приредување на игри на среќа во обложувалница во уплатно-исплатното место кое се наоѓа на ул. „180“ бр. Кула 12/1/-7 во Тетово за период од три години.

2. Друштвото за трговија и услуги „БАНАНА КИЦК“ ДОО експорт-импорт Тетово Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

3. Доколку Друштвото за трговија и услуги „БАНАНА КИЦК“ ДОО експорт-импорт Тетово не започне со приредување на игрите на среќа во рокот од точката 2, Владата на Република Македонија ќе ја одземе лиценцата.

4. Друштвото за трговија и услуги „БАНАНА КИЦК“ ДОО експорт-импорт Тетово Е ДОЛЖНО да го плати надоместокот за добивање на лиценца за приредување на игри на среќа во обложувалница во износ од 105.000 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 52.500 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

5. Доколку Друштвото за трговија и услуги „БАНАНА КИЦК“ ДОО експорт-импорт Тетово не плати 50% од надоместокот, односно не го плати износот од 52.500 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

6. Доколку Друштвото за трговија и услуги „БАНАНА КИЦК“ ДОО експорт-импорт Тетово не ги плаќа годишните рати во износ од 17.500 евра во денарска противвредност по средниот курс на Народна банка на Република Македонија на денот на уплатата во роковите од точката 4, Владата на Република Македонија ќе ја одземе лиценцата.

7. Друштвото за трговија и услуги „БАНАНА КИЦК“ ДОО експорт-импорт Тетово Е ДОЛЖНО да депонира депозит или да обезбеди банкарска гаранција, во банка со седиште во Република Македонија, во износ од 300.000 евра во денарска противвредност по средниот курс на Народна банка на Република Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

8. Доколку Друштвото за трговија и услуги „БАНАНА КИЦК“ ДОО експорт-импорт Тетово не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Македонија ќе ја одземе лиценцата.

9. Друштвото за трговија и услуги „БАНАНА КИЦК“ ДОО експорт-импорт Тетово Е ДОЛЖНО месечно да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места и исплатениот износ од сите компјутери во сите уплатно-исплатни места.

10. Друштвото за трговија и услуги „БАНАНА КИЦК“ ДОО експорт-импорт Тетово Е ДОЛЖНО месечно, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт.

11. Оваа лиценца ќе се објави на интернет страницата на Министерството за финансии.

### Образложение

Друштвото за трговија и услуги „БАНАНА КИЦК“ ДОО експорт-импорт Тетово до Министерството за финансии поднесе барање бр.13-3631/1 од 07.04.2017 година, дополнување на барање бр.13-3631/4 од 19.04.2017 година и дополнување на барање бр.13-3631/6 од 04.05.2017 година за добивање на лиценца за приредување на игри на среќа во обложувалница.

Кон барањето подносителот ги достави следните документи:

- договор за основање на друштво со ограничена одговорност (пречистен текст) донесен на 13.10.2016 година од содружниците Емир Шефити и Илир Шефити;

- правила за приредување на игри на среќа во обложувалница донесени од Друштвото за трговија и услуги „БАНАНА КИЦК“ ДОО експорт-импорт Тетово;

- бонитетот на сметка од 07.04.2017 година од Стопанска банка АД Битола;

- потврда бр.22-9128 од 04.05.2017 година издадена од Стопанска банка АД Битола;

- договор за дар на недвижен имот склучен во Тетово на 13.09.2016 година помеѓу Иснифариз Шефити, Илир Шефити и Емир Шефити, потврда-солеминизација на приватна исправа ОДУ бр.525/16 од 22.09.2016 година направена кај нотар Љиљана Трповска, имотен лист бр.1105-9565/2017 од 07.04.2017 година, имотен лист бр.1105-9570/2017 од 07.04.2017 година издадени од Агенција за катастар на недвижност на Република Македонија, извештај за извршена проценка на вредноста на недвижен имот на објект По+Пр+2К+Пк бр.0504-42/16 одд 28.09.2016 година издаден од Друштво за трговија и услуги „ОРТЕКУ“ ДОО Тетово, договор за дар на движен имот-парични средства склучен на 02.09.2016 година помеѓу Шерифе Шефити, Илир Шефити и Емир Шефити, образец ПП30 од 02.09.2016 година издаден од Стопанска банка АД Битола и извод бр.1 за промените и состојбата на средствата на сметката на ден 20.09.2016 година издаден од Стопанска банка АД Битола,

- Програма за спречување перење пари и финансирање на тероризам донесена од Друштвото за трговија и услуги „БАНАНА КИЦК“ ДОО експорт-импорт Тетово и мислење бр.11-1/104 (16) од 10.10.2016 година од Управата за финансиско разузнавање;

- договор за заем на парични средства склучен на 05.04.2017 година помеѓу Друштвото за градежништво, трговија и услуги „ЕУРОВИА“ ДООЕЛ Тетово и Друштвото за трговија и услуги „БАНАНА КИЦК“ ДОО експорт-импорт Тетово, бонитет на сметка од 13.04.2017 година издаден од Стопанска банка АД Битола;

- решение бр.2618/05170-0236/1 од 28.03.2017 година и записник бр.2618/05170-0236/1 од 28.03.2017 година донесени од Управата за јавни приходи, Регионална дирекција Тетово;

- тековна состојба издадена од Централниот регистар на Република Македонија бр.0805-50/150220170003521 од 31.03.2017 година;

- уверение за платени даноци и придонеси бр.26-22/478-470 од 05.04.2017 година издадено од Управата за јавни приходи, Регионална дирекција Тетово и потврда за платена царина бр.05-023463/16-0002 од 13.04.2017 година издадена од Царинската управа на Република Македонија;

- потврда од Регистарот на казни за сторени кривични дела на правните лица бр.0808-10/40-1 од 31.03.2017 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-10/39 од 31.03.2017 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150220170003522 од 31.03.2017 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150220170003523 од 31.03.2017 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност и

-информација за економско-финансиската состојба на субјектот бр.0905-22/18 од 31.03.2017 година издадена од Централниот регистар на Република Македонија;

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Доставеното барање за добивање на лиценца се однесува за приредување на игри на среќа во обложувалница, што произлегува од доставените правила на игра за приредување на игри на среќа во обложувалница донесени од Друштвото за трговија и услуги „БАНАНА КИЦК“ ДОО експорт-импорт Тетово, кои се во согласност со член 78 од Законот за игрите на среќа и за забавните игри.

Трговското друштво нема блокирано трансакциска сметка во банка во моментот на поднесување на барањето за издавање на лиценца, видно од бонитетот на сметка од 07.04.2017 година од Стопанска банка АД Битола.

Трговското друштво редовно исплатува плати на вработените во период од најмалку шест месеци пред поднесувањето на барањето видно од потврда бр.22-9128 од 04.05.2017 година издадена од Стопанска банка АД Битола.

Потеклото на средствата на основната главнина се утврди од следната документација:

- Од договорот за основање на друштво со ограничена одговорност (пречистен текст) склучен на 13.10.2016 година од содружниците Емир Шефити и Илир Шефити, се утврди дека основната главнина во друштвото е во износ од 31.668.800,00 денари и се состои од непаричен влог односно од неподвижен имот и паричен влог. Од договорот за дар на недвижен имот склучен во Тетово на 13.09.2016 година помеѓу Иснифариз Шефити, Илир Шефити и Емир Шефити, потврда-солеминизација на приватна исправа ОДУ бр.525/16 од 22.09.2016 година направена кај нотар Љиљана Трповска, имотен лист бр.1105-9565/2017 од 07.04.2017 година, имотен лист бр.1105-9570/2017 од 07.04.2017 година издадени од Агенцијата за катастар на недвижности на Република Македонија, извештај за извршена проценка на вредноста на недвижен имот на објект По+Пр+2К+Пк бр.0504-42/16 од 28.09.2016 година издаден од Друштвото за трговија и услуги „ОРТЕКУ“ ДОО Тетово се утврди дека средствата кои се внесени како основна главнина во друштвото во износ од 25.395.800,00 денари се состојат од непаричен влог. Од договорот за дар на движен имот-парични средства склучен на 02.09.2016 година помеѓу Шерифе Шефити, Илир Шефити и Емир Шефити, образец ПП30 од 02.09.2016 година од Стопанска банка АД Битола и извод бр.1 за промените и состојбата на средствата на сметката на ден 20.09.2016 година издаден од Стопанска банка АД Битола се утврди дека средствата кои се внесени како основна главнина во друштвото во износ од 6.273.000,00 денари се состојат од паричен влог, стекнати врз основа на продажба на имот. Од горенаведените докази се утврди дека Друштвото за трговија и услуги „БАНАНА КИЦК“ ДОО експорт-импорт Тетово има основана главнина од 31.668.800,00 денари.

Од доставеното мислење бр.11-1/104 (16) од 10.10.2016 година од Управата за финансиско разузнавање по однос на Програмата за спречување перење пари и финансирање на тероризам донесена од Друштвото за трговија и услуги „БАНАНА КИЦК“ ДОО експорт-импорт Тетово, се утврди дека Управата за финансиско разузнавање ја прифаќа Програмата.

Од договорот за заем на парични средства склучен на 05.04.2017 година помеѓу Друштвото за градежништво, трговија и услуги „ЕУРОВИА“ ДООЕЛ Тетово и Друштвото за трговија и услуги „БАНАНА КИЦК“ ДОО експорт-импорт Тетово и

бонитет на сметка од 13.04.2017 година издаден од Стопанска банка АД Битола, се утврди дека на сметката има доволно парични средства за уплата на надоместокот за добивање на лиценца за приредување на игри на среќа во обложувалница.

Од доставеното решение бр.2618/05170-0236/1 од 28.03.2017 година и записник бр.2618/05170-0236/1 од 28.03.2017 година изготвени од Управата за јавни приходи, Регионална дирекција Тетово, се утврди дека уплатно-исплатното место кое се наоѓа на ул.„180“бр.Кула 12/1/-7 во Тетово ги исполнува просторните и техничко-технолошките услови за приредување на игри на среќа во обложувалница.

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 31.668.800,00 денари видно од тековната состојба издадена од Централниот регистар на Република Македонија бр.0805-50/150220170003521 од 31.03.2017 година.

Трговското друштво ги има измирено јавните давачки по основ на даноци, царини и придонеси за задолжително социјално осигурување до месецот во кој е поднесено барањето за издавање на лиценца, видно од уверението бр.26-22/478-470 од 05.04.2017 година издадено од Управата за јавни приходи, Регионална Дирекција Тетово и потврда бр.05-023463/16-0002 од 13.04.2017 година издадена од Царинската управа на Република Македонија.

Од доставените потврди од Централниот Регистар на Република Македонија бр.0808-10/40-1 од 31.03.2017 година, бр.0808-10/39 од 31.03.2017 година, бр.0808-50/150220170003522 од 31.03.2017 година и бр.0808-50/150220170003523 од 31.03.2017 година се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена споредна казна трајна забрана за вршење на дејност за приредување на игрите на среќа.

Со дописот бр.0905-22/18 од 31.03.2017 година Централниот регистар известува дека друштвото не располага со доволен фонд на податоци за оценка на бонитетот на друштвото. Друштвото започнало со работа во септември 2016 година и годишната сметка доставена до Централниот регистар се однесува само за четири месечно работење, што е кус временски период за да може да се оцени неговата финансиска стабилност, ликвидност и успешност од работењето.

Барање за издавање на лиценца за приредување на игри на среќа во обложувалница согласно член 73 став 2 од Законот за игрите на среќа и за забавните игри може да поднесе трговско друштво кое на денот на поднесувањето на барањето има уплатено основна главнина која не може да биде помала од 500.000 евра во денарска противвредност по средниот курс на Народна банка на Република Македонија на денот на уплатата. Друштвото за трговија и услуги „БАНАНА КИЦК“ ДОО експорт-импорт Тетово на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 31.668.800,00 денари.

Согласно член 75 од Законот, барателот за издавање на лиценца за приредување на игри на среќа во обложувалница мора да има обезбедено надзорен информациски систем преку кој се поврзани сите компјутери, преку кој ќе се врши евидентирање на уплатата и исплатата од сите свои уплатно-исплатни места, така

што системот обезбедува податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Друштвото за трговија и услуги „БАНАНА КИЦК“ ДОО експорт-импорт Тетово има обезбедено надзорен информациски систем видно од известувањето бр.23-3339/2 од 20.04.2017 година од Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во обложувалница на Друштвото за трговија и услуги „БАНАНА КИЦК“ ДОО експорт-импорт Тетово, поради што се одлучи како во точката 1 од диспозитивот на оваа лиценца.

Во согласност со член 74 став 1 од Законот, лиценцата за приредување на игри на среќа во обложувалница се издава за период од три години.

Според член 10 став 1 од Законот, трговското друштво на кое му е издадена лиценца во согласност со овој закон е должно да започне со приредување на игрите на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата. Со оглед на наведеното се одлучи како во точките 2 и 3 од диспозитивот на оваа лиценца.

Според член 74 став 2 и член 11 став 2 од Законот, за добивање на лиценца се плаќа надоместок во износ од 105.000 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 4, 5 и 6 од диспозитивот на оваа лиценца.

Приредувачот на игрите на среќа во обложувалница, согласно член 76 став 1, 2 и 3 од Законот за игрите на среќа и за забавните игри, за обезбедување на исплатата на добивките на учесниците во игрите на среќа во обложувалница, за плаќање на јавните давачки утврдени со закон, како и за надоместоците и посебната давачка утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ од 300.000 евра во денарска противвредност по средниот курс на Народната банка на Република Македонија на денот на депонирањето, односно на денот на издавањето на банкарската гаранција. Со издавањето на лиценцата и уплатата на депозитот, односно банкарската гаранција во висина од ставот (1) на овој член приредувачот на игри на среќа во обложувалница има право да приредува игри на среќа во обложувалница во најмногу 25 уплатно-исплатни места. Приредувачот на игри на среќа во обложувалница има право да го зголеми бројот на уплатно-исплатните места односно за секои следни десет уплатно-исплатни места приредувачот е должен да достави доказ за уплатен депозит, односно да приложи банкарска гаранција, во износ од 50.000 евра во денарска противвредност по средниот курс на Народната банка на Република Македонија на денот на уплатата на депозитот,



односно на денот на издавање на банкарската гаранција. Доколку приредувачот не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Македонија ќе ја одземе лиценцата, поради што се одлучи како во точките 7 и 8 од диспозитивот на оваа лиценца.

Согласно член 79 став 1 од Законот за игрите на среќа и за забавните игри, за приредување на игрите на среќа во обложувалница, Друштвото за трговија и услуги „БАНАНА КИЦК“ ДОО експорт-импорт Тетово се задолжува да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на месечна основа. За финансирање на спортот, Друштвото за трговија и услуги „БАНАНА КИЦК“ ДОО експорт-импорт Тетово се задолжува, на месечна основа, да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт што е во согласност со член 79 став 2 од законот. Со оглед на наведените законски одредби се одлучи како во точките 9 и 10 од диспозитивот на оваа лиценца.

Според член 12, издадените лиценци за приредување на игрите на среќа се објавуваат на интернет страницата на Министерството за финансии, поради што се одлучи како во точката 11 од диспозитивот на оваа лиценца.

Со оглед на тоа што Друштвото за трговија и услуги „БАНАНА КИЦК“ ДОО експорт-импорт Тетово достави комплетна документација, Министерството за финансии предлага Владата на Република Македонија да ја издаде лиценцата за приредување игри на среќа во обложувалница на Друштвото за трговија и услуги „БАНАНА КИЦК“ ДОО експорт-импорт Тетово.

**УПАТСТВО ЗА ПРАВНО СРЕДСТВО:** Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр. 44-4922/1  
29 август 2017 година  
Скопје

ПРЕТСЕДАТЕЛ НА ВЛАДАТА НА  
РЕПУБЛИКА МАКЕДОНИЈА



Зоран Заев